

АДЫГЭ ГОЛОС АДЫГА МАКЪ

кыщегъэжыгъэу кыдэжы
WWW.ADYGVOICE.RU

Адыгэ Республикэм и Правительствэ игъэзет

ТХЪАКІУШЫНЭ Аслъан:

«Щынагъо къэзытырэ пстэури дэгъэзыжыгъэным ыуж титын фае»



Терроризмэм пэшуклогъэнымкІэ комиссиу АР-м щызэхашагъэмрэ Оперативнэ штабымрэ тыгъуасэ зэхэсыгъо здырыагъ. Ащ тхъамэтгагъор щызэрихъагъ АР-м и Лышхъэу Тхъакіушынэ Аслъан. Муниципальнэ образованиехэм япашэхэр видеоконференцие шыкІэм тетэу зэхэсыгъом кыыхэлэжыагъэх.

Террористическэ организациехэу зэрэдунаеу ащызэхашэхэрэм, Урысыем шыпсэу ахэм ахэхэрэм, Іэкілб къэралхэм эзо-зепэуцужыу ащыкІохэрэм ахэлажэхэрэм ябэныгъэнымкІэ зэшохыгъэ хуэхэрэм, энергетическэ ыкІи гъэстыныпхъэхэм афэгъэзэгъэ объектхэу республикэм итхэр терроризмэм зэрэщыуагъэхэм, нэмыкІхэм зэхэсыгъом хэлажэхэрэр атегушылагъэх.

ЩынагъончъэнымкІэ Федеральнэ къулыкъум и Гъэлорышлалэу АР-м шылэм ипашэу Олег Селезневым непэ Сирием, Ирак, Тыркуем, Украинэм арыхуэхэрэм, Францием, Бельгием террористическэ актэу ащызэрахъагъэхэм узгъэгумэкіныбэ зэрэщылар нафэ кызырашырэр идоклад кыщыхыгъэщыгъ. Ащ кызырлыуагъэмкІэ, террорист организа-

цие зэфэшхъафэу Урысыем 20 щызэхашагъэу агъэунэфыгъ. Нэбгырэ 3000-м еху Іэкілб къэралхэм ащызэхашэгъэ дин экстремистскэ структурэхэм ахэцагъэхэ хуэгъэ. Гухэкіми, Адыгеири ащ хэны фэхуэгъап. НыбжыкІэхэр террористическэ организациехэм ахэцэгъэнхэм ыуж итхэр республикэм шагъэунэфыгъэх. Олег Селезневым кызырлыуагъэмкІэ, Адыгеим щыщэу нэбгырэ 22-рэ террористическэ организациехэм ахэцагъэхэу Іэкілбым зэпырыкІыгъэх, ахэм зэрэдунаеу ащылэхуэх. НыбжыкІэхэр ащ фэдэ структурэхэм ахэцэгъэнхэм ыуж зэритыгъэхэм ыпкы кыкІыкІэ нэбгыри 2-мэ уголовнэ пшъэдэкілжы атыралхъагъэу, ахэми Іэкілбым ащылэхуэх. Къохъэлэ Благъэм, Азием и Къыблэ республикэхэм, Украинэм къарыкІыгъэхэу кыихъэхэ-



рэм анахыбэу щынагъо кызырлыуагъэхэм ащыщыбэхэр террористическэ организациехэм ахэцагъэ зэрэхуэхэрэм, нэмыкІхэри ахэцэгъэнхэм ахэр ыуж зэритхэм кыкІыгъэхыгъ.

Адыгеим псэолэшныным зы-зэрэщыуагъэмрэ кызыраш-гъэфедэзэ, Іоф шашлэнэу Таджикистан, Узбекистан къарыкІырэр нахыбэ хуэгъэу ФСБ-м и Гъэлорышлалэу ипашэ кылыуагъ. Ахэм лъэшэу уналэ атебгъэтын фаеу зэрэщытым ащ кыкІыгъэхыгъ. Мыщ дэжымы Таджикистан кыкІыгъэу, бзэджэшлагъэ зэрихъагъэу хъапс зытыралхъагъэм, ащ зэрэчІэ-сэу Интернетыр кызыфигъэфедэзэ, террористическэ организациехэм Іоф адишлэу, Адыгеим исхэр ахэм ахэцэгъэнхэм ыуж итэу зэрагъэунэфыгъэр щысэу кыщыхыгъ. Джащ фэдэу Республикэу Къырым бзэджэшлагъэхэр щызэрахъагъэхэу, Адыгеим ит хъапсхэм ащыщ пшъэдэкілжы шахынуэ нэбгырэ 460-рэ кызырашагъэр, ахэм ащыцхэр террористическэ организациехэм ахэцагъэхэу зэрэщытыр, республикэмкІэ ащ щынагъо кызырлыуагъэр Олег Селезневым кылыуагъ.

Нэужми мы Іофыгъом АР-м и Лышхъэу аналэ тыраригъэдзагъ. Рэхъатныгъэрэ мамырныгъэрэ зэрылхэ республикэм ахэр кызырашагъэхэм уигъэгумэкінуэ зэрэщытыр ащ кы-

кІыгъэхыгъ. Бзэджэшлагъэ зэ-зыхъагъэхэм пшъэдэкілжы ягъэзыжыгъэнымкІэ Федеральнэ къулыкъум и Гъэлорышлалэу АР-м шылэм ипашэу Сергей Ключи мыщ дэжымы кызырлыуагъэмкІэ, тапэкілэ Республикэу Къырым зыпары кырамышыжыныным ыкІи кырашагъэхэм ягъэ къэмыкІоным ыуж итых.

— РеспубликэмкІэ щынагъо кызырлыуагъэу гъэунэфыгъэ хуэрэр дэгъэзыжыгъэнымкІэ зэкІэми ыуж титын фае, — кылыуагъ АР-м и Лышхъэу. — УФ-м изаконхэр ыукъохэзэ, гъэбылгыгъэу Адыгеим кыихъэрэм ар зэрэфэтымыдэщтыр гурыд-гъэлон фае. Республикэр цыкІу, исыр бэп, арышъ, щымыщэу кыихъагъэр шлэхэу нафэ хуэщт. ЗэкІэми нахъ гъэлъэшыгъэу ащ тыналэ тетымэ, ащ фэдэ бзэджэшлагъэ зэрихъан гухэлъ зилэу къақлорэм пэшуклогъуае хуэщтэп.

Нэужым АР-м хэгъэу Іоці ІофхэмкІэ и Министерствэ мы лъэныкыомкІэ Іофэу ышлэрэм, энергетическэ ыкІи гъэстыныпхъэхэм афэгъэзэгъэ объектхэр терроризмэм зэрэщыуагъэхэм афэгъэхыгъэу Александр Речицкэр кыгушылагъ. Профилактикескэ Іофэу зэрахъэхэрэм яшлуагъэ лъэшэу кызырэхлорэр пстэумэ апэу ащ кыихыгъэщыгъ. Террористическэ организациехэм, дин экстремизмэм пыл-

хэм ягъэу къақлорэр, уахэщэгъэ зэрэмыхуэщтыр, узфэсакыын фаехэр цыфхэм, анахъэу ныбжыкІэхэм, альпыгъэлэсыгъэным мэхъэнэ ин зэрилар, про-

пагандэ Іофым джыри нахъ лъэшэу удэлэжъэн фаеу зэрилытэрэр ащ кыихыгъэщыгъ. Энергетическэ ыкІи гъэстыныпхъэхэм адэлэжъэрэ объектхэр зэрэуагъэхэм кытегушылэзэ, блэкігъэ 2015-рэ ильэсым ООО-у «ЛУКОЙЛ-Югнефтепродукт» зыфілорэм инефтебазэу Инэм дэтыр, АО-у «Адыггаз» зыфілорэм и «Газонаполнительнэ станцие», ООО-у «Южгазэнерджи» зыфілорэр зэрауплэкІугъэхэр кылыуагъ. АпэритІум хэукъоныгъэхэр къащыхагъэщыгъэх, ахэр афагъэнэфагъэх ыкІи охътэ кІэ-кІым дэгъэзыжыгъэ хуэгъэх. «Южгазэнерджи» зыфілорэм щынагъончъэным изэхэщэн ыльэныкыокІэ зыпары хэукъоныгъэ кыщыхагъэщыгъэп.

Терроризмэм пэшуклогъэнымкІэ комиссиу Красногвардейскэ районым щызэхашагъэм Іофэу ышлагъэм щигъэгъозагъэх ащ иадминистрацие ипашэу Тхэ-лъэнэ Вячеслав. АР-м и Лышхъэу иеплыкІэхэр кырилотыкІыхэзэ, район комиссием іофшлэн уигъэрэзэнэу зэрэщытыр кыихыгъэщыгъ, арэу щытми, джыри аналэ зытырагъэтын фаехэр кыгъэнэфагъэх. Районым ит еджаплэхэмрэ кІэлэцыкІу Іыгыплэхэмрэ терроризмэм зэрэщыуагъэхэм ар кыкІэупчІагъ. Район пащэм кызырлыуагъэмкІэ, зэкІэри шапхъэхэм кызырэдальтырэм тетэу зэтырагъэпсыхъагъэх.

Муниципальнэ образование-хэм япашэхэм зэкІэми зафигъа-зэзэ, терроризмэм пэшуклогъэнымкІэ фэгъэзэгъэ комиссиехэм ялофшлэн нахъ агъэлъэшы-нэу, мыщ фэдэ зэхэсыгъохэм правзухуэмкІо органхэм ялы-кІохэр къарагъэблэгъэнхэу, псэ-уплэ кой администрациехэм япашэу щынагъончъэным нахъ чанэу кыихагъэлэжъэнхэу Тхъа-кІушынэ Аслъан афигъэпытагъ.

ХЪУТ Нэфсэт.

Сурэтхэр А. Гусевым тыри-хыгъэх.

Адыгэ Республикэм и Лышхъэу и Указ

**Адыгэ Республикэм и Лышхъэу
и Гъэлорышлалэу къолхъэ-тын Іыхыным
епхыгъэ хэбзэукъоныгъэхэр
ыкІи нэмыкІ хэбзэукъоныгъэхэр
къэмыхъунхэм фэгъэзагъэм ипашэ ехылагъ**

1. Оелыкыо Юрэ Хумэр ыкър Адыгэ Республикэм и Лышхъэу и Гъэлорышлалэу къолхъэ-тын Іыхыным епхыгъэ хэбзэукъоныгъэхэр ыкІи нэмыкІ хэбзэукъоныгъэхэр къэмыхъунхэм фэгъэзагъэм ипашэу гъэнэфэгъэнэу.
2. ЗыкІатхэхэрэм щегъэжыагъэу мы Указым кІуачІэ илэ мэху.

**Адыгэ Республикэм и Лышхъэу
ТХЪАКІУШЫНЭ Аслъан**
къ. Мыекыуапэ,
гъэтхалэм и 22-рэ, 2016-рэ ильэс
N 30

Гъэтхапэм и 25-р — культурэм илофышлэ и Маф

Культурэм илофышлэхэу
Адыгэ Республикэм щыпсэхэрэр!

Шуисэнэхъат епхыгъэ мэфэклым — культурэм илофышлэ и Мафэ фэш! тышфугушю!

Обществэм ищыланьгъэкӀэ культурэм мэхъанэу илэр ин дэд. Цыфыр цыфы зышӀырэр, лъапкым ихэхъоныгъэ фэлажэрэр, гушхэлэжэ байныгъэхэр къэухъумэгъэнхэмкӀэ зышӀуагъэ къаӀорэр, об-ществэмрэ къэралыгъомрэ яхэхъоныгъэ зынэсырэр къэзыушыхъатырэр культурэр ары.

Адыгеим культурэмкӀэ илофышлэхэм мафэ къэс иофышхоу зэшӀуахырэм, творческэ еклопӀакӀэу япшӀэрӀыл фырялэм яшӀуагъэкӀэ искусствэм хэхъоныгъэ ешы, концерт программэ ыкӀи театральнэ спектаклэ гъэшӀэгъонхэр агъэуцух, литературэм, живописым, скульптурэм произведениякӀэхэр къахэхъох, библиотекэхэмрэ музейхэмрэ яфондхэм заушӀомбгъу, къэгъэлӀэгъон гъэшӀэгъонхэр зэхашӀх.

А пстэуми яшӀуагъэ къэкӀо тиреспубликэ щыпсэхэрэ цыф лъапкэ зэфэшхьафхэм ялыкӀохэм зегурылоныгъэ азыфагу ипынымкӀэ, мамырныгъэр къэухъумэгъэнымкӀэ, обществэм здегъэштэныгъэ хэльнымкӀэ.

Культурэм илофышлэхэу лъытэныгъэ зыфэтшӀыхэрэр, зэкӀэми инэу тышфугуэрэ шуисэнэхъат шузэрэ-фэшыпкэм, Адыгэ Республикэм икультурэ байджыри нах хэхъоныгъэ ышӀыным шузэрэдэлажэрэм, ти Хэгъэгушхоу Урысые Федерацием щыпсэхэрэ цыф лъапкыбэмэ лӀэшӀэгъу пчъагъэхэм къаӀоцӀ зэдэрыя хъугъэ культурэм шузэрэщылажэрэм апае.

Ныбджэгъу лъапӀэхэр, тыгу къыддэлэу зэкӀэми тышфугуэлаӀо псауныгъэ пытэ шууилэнэу, творческэ гъэхъагъакӀэхэр шуушӀынхэу, дунаир мамырэу, шӀу щэхуу къыжӀудэмыхъоу шуушӀэнэу!

Адыгэ Республикэм и Лышхъуэ
ТХЪАКӀУЩЫНЭ Аслъан

Адыгэ Республикэм и Къэралыгъо Совет —
Хасэм и Тхъаматэу Владимир НАРОЖНЫЙ

ЯмэфэкӀыкӀэ афэгушӀуагъ

Культурэм илофышлэ и Мафэ фэгъэхьыгъэ зэхэхъэ тыгъуасэ АР-м и Къэралыгъо филармоние щыкӀуагъ. ЗимэфэкӀ хэзгъэунэфыкӀырэ пстэуми къафэгушӀонэу мыщ къекӀолӀагъ Адыгэ Республикэм и Лышхъуэ ТхъаӀушӀынэ Аслъан.

АР-м и Лышхъуэ пэублэ псалъэ къышӀызэ, гугъэбэныгъэ хэлэу къэзэрэугуогъэхэм къафэгушӀуагъ. СэнаушӀыгъэ зыхэл цыфхэм республикэм икультурэ лъагъу зэралэтырэм, лъапкэ шэнхабзэхэр къызэрэауху мэхэрэм осэшӀу афишӀыгъ.

— Ныбджэгъу лъапӀэхэр, шуисэнэхъат епхыгъэ мэфэклымкӀэ зэкӀэми тышфугуэлаӀо, псауныгъэ пытэ шууилэу, шууигъэхъагъэхэм къащымыкӀэу шыуапсэхэрэу шууфэсэлэу, —

къылуагъ ТхъаӀушӀынэ Аслъан зэхэхъэм къышӀыгушӀылэ. — Сыд фэдэрэ лъэхъани культурэм тикъэралыгъо чыпӀэшхо щечыбыты, цыфым, обществэм хэхъоныгъэхэр ашӀынхэмкӀэ ащ мэхъанэшхо ил. СэркӀэ культурэр къызыщажэрэр тикъуаджэхэм культурэм и Унэу адэтхэр, тиансамблэ цӀэрылохэу Нальмэсымрэ Ислъамыемрэ, нэмыкӀхэри. Культурэм, искусствэм цыфхэр зэрэпхы, зыкӀыныгъэ азыфагу релъхъэ. Непэ мы отраслэм

лоф щызышӀэхэрэм ялэжӀапкӀэ мынымы, япшӀэрӀылхэр щытхуу хэлэу агъэцӀакӀэ, къыхахыгъэ гӀогум текӀыхэрӀ, ащкӀэ ахэм инэу тафэраз. Ама-лэу тилэмкӀэ культурэм илофышлэхэм лӀэпылӀэгъу ты-зэрэфэхъушӀым, агу къы-зэрэдэтщечӀтым тыпы-лышӀт.

АР-м и Лышхъуэ иунашӀокӀэ республикэм икультурэ хэхъоныгъэхэр ышӀынхэм илахэ зэрэхэ-лӀым ыкӀи ильэсыбэ хъугъэу лӀоф зеришӀэрэм афэшӀ медалэу «Адыгеим и Щытхъузехъ» зыфилорэр АйтэчыкӀо Нэфсэт фагъэшӀошагъ. Джащ фэдэу ильэсыбэ хъугъэу Адыгеим икультурэ лӀоф щызышӀэхэрэм, республикэм ыцӀэ лъагъу зы-лӀэхэрэм щытхъуцӀэхэр,

тын лъапӀэхэр, АР-м и Лышхъуэ ирэзэныгъэ тхылыхэр аратыжыгъэх. Ахэм зэкӀэми ТхъаӀушӀынэ Аслъан афэгушӀуагъ, гушӀы дэхабэ апигъо-хыгъ.

Джащ фэдэу лӀофтхъабзэм къышыгушӀылагъэх ыкӀи зимэфэкӀ хэзгъэунэфыкӀыхэрэм къафэгушӀуа-гъэх АР-м и Къэралыгъо Совет — Хасэм и Тхъаматэу Владимир Нарожнэмрэ АР-м культурэмкӀэ иминистрэу Къулэ Мы-хъаматрэ. Ильэс зэкӀэ-лыкӀохэм къаӀоцӀ ис-нэхъат фэшӀыпкыу лӀоф зышӀагъэхэр, гъэхъэгъ-шӀухэр зилэхэр ахэм къы-хагъэщыгъэх, къалэжы-гъэхэр аратыжыгъэх.

Республикэм итворческэ купхэм, оредылохэм къагъэхъазырыгъэ кон-цертнымкӀэ мэфэкӀ зэхэ-хэр зэфашыжыгъ.

ТХЪАРКЪОХЪО
Адам.

Адыгэ Республикэм и Лышхъуэ и Указ

Адыгэ Республикэм икъэралыгъо тынхэр
афэгъэшӀошӀэгъэным ехылагъ

Адыгэ Республикэм ыпашхъэ гъэхъэгъэ ин дэдэхэр зэрэщырилэхэм ыкӀи ильэсыбэрэ лӀоф зеришӀагъэм афэшӀ медалэу «Адыгеим и Щытхъузехъ» зыфилорэр АйтэчыкӀо Нэфсэт Хъумэр ыпхъум — лӀофшӀэным иветеран фэгъэшӀошӀэгъэнэу.

Искусствэм хэхъоныгъэ зэрэрагъэшӀэрэм фэшӀ цытхъуцӀэу «Адыгэ Республикэм иаслуженнэ артист» зыфилорэр афэгъэшӀошӀэгъэнэу.

Голицына Светланаэ Юрий ыпхъум — Адыгэ Республикэм культурэмкӀэ икъэралыгъо бюджет учреждениеу «Адыгеим лъапкэ оредхэмкӀэ и Къэралыгъо ансамблэу «Ислъамыем» иоркестрэ иартист;

Мурэтэ Рустам Руслан ыкъом — культурэмкӀэ икъэралыгъо бюджет учреждениеу «Адыгэ Республикэм и Лъапкэ театрэу И. Ш. Цэм ыцӀэ зыхы-рэм» драмэмкӀэ иартист.

СурэтшынымыкӀэ гъэхъагъэхэр зеришӀэхэм фэшӀ цытхъуцӀэу «Адыгэ Республикэм иаслуженнэ сурэтышӀ» зыфилорэр Бреславцева Ольга Левко ыпхъум — Урысыем исурэтышӀхэм я Союз и Адыгэ рес-публикэ къутамэ хэтым фэгъэшӀошӀэгъэнэу.

Культурэм ялахэ зэрэхашыхэрэм фэшӀ цытхъуцӀэу «Адыгэ Республикэм культурэмкӀэ иаслуженнэ лӀофышӀ» зыфилорэр афэгъэшӀошӀэгъэнэу.

Нэгъой Заур Рустем ыкъом — культурэмкӀэ муниципальнэ бюджет учреждениеу «Творческэ объ-единениеу «Ошъадым» адыгэ мэкъэмэ лэмэ-псымэ-хэмкӀэ иансамблэ иартист;

Попова Еленаэ Григорий ыпхъум — къалэу МыекъуапӀкӀэ клелэцыкӀухэм гъэсэнэгъэ тедзэ за-щарагъэгъотырэ муниципальнэ бюджет учреждениеу «ИскусствэхэмкӀэ клелэцыкӀу еджапӀэу N 1-м» икӀэ-лӀэгъаджэ;

Ржевский Юрий Николай ыкъом — Мыекъо-пэ районымкӀэ муниципальнэ бюджет учреждениеу «Народнэ культурэмкӀэ район Гупчэм» иартист;

ХъашыкӀо Мурат Арсен ыкъом — Тэхъутэ-мыкӀо районым къашъомкӀэ ильэпкэ ансамблэу «Алыуар» зыфилорэр ихудожественнэ пачэ.

Адыгэ Республикэм и Лышхъуэ
ТХЪАКӀУЩЫНЭ Аслъан

къ. МыекъуапӀ,
гъэтхапэм и 22-рэ, 2016-рэ ильэс
N 31

АО-у «Картонтарэм» къэралыгъо ансамблэу «Налмэсым» нахыбэу ахъщэ лӀэпылӀэгъу ритышӀт

Адыгэ Республикэм и Премьер-министрэу КъумпӀыл Мурат бэмьшӀуэ АО-у «Картонтарэм» игъэ-цӀэкӀо директорэу Сергей Погодиным, Адыгеим лъапкэ къашъохэмкӀэ и Къэралыгъо академическэ ансамблэу «Налмэсым» идиректорэу Бэстэ Азэмат, ансамблэм ихудожественнэ пачэу Хъоджэ Аслъан зӀукӀэгъу адырилагъ. Адыгэ Республикэм культу-рэмкӀэ иминистрэу Къулэ Мыхъамэти ащ хэлэжыагъ.

ЗӀукӀэгъум зэрэщыхагъэу-нэфыкӀыгъэмкӀэ, ильэситӀу хъу-гъэу предприятиеу «Картонтар-эр» къэшоокӀо коллектив цӀэ-рылоу «Налмэсым» игенеральнэ спонсорэу щыт. Ильэс къэс ащ лӀэпылӀэгъоу сомэ миллионшӀ ратышӀыгъэмэ, мыгъэ щегъэжы-гъэу миллион 10-м нэс ансам-блэм ратынэу унашӀо аштагъ.

Республикэм и Премьер-министрэу КъумпӀыл Мурат АО-у «Картонтарэм» ипачэ зэрэфэрээр рилуагъ, ащ фэдэ лӀэпылӀэгъум ишӀуагъэкӀэ ансам-

блэу «Налмэсым» илофшӀэн нахы зызэрэригъэушӀомбгъу-щыр хигъэунэфыкӀыгъ.

— Республикэм ипредприя-тиехэу бюджетым зилахышхо хэзылхъэхэрэм зэу ащӀ ац-ционер обществэу «Картонтар-эм» ильэсыбэ хъугъэу хэхъо-ныгъэ зеришӀырэр тинэрӀылэ-гъу. Непэ предприятием лъэ-хъаныкӀэм диштэу лӀоф зери-шӀэрэм дакӀоу Урысыем и Къыблэ иколлектив анахы цӀэ-рылохэм ащӀцӀэу ансамблэу «Налмэсым» лӀэпылӀэгъу зэрэ-



фэхъурэри лъэшэу тигуапэ, — къылуагъ КъумпӀыл Мурат.

Акционер обществэу «Кар-тонтарэм» ипачэхэм зэрэхэ-гъэунэфыкӀыгъэмкӀэ, социальнэ проектхэм ахэлэжыныр компанияемкӀэ хэбзэшӀу хъугъэ.

— Тикомпании иакционер-хэм тыгу къагъэжыгъэ пред-

приятнер республикэм ищы-лэныгъэ чанэу хэлэжыным мэхъанэшхо зеришӀэр. Мы лъэны-къомкӀэ тыздӀэлӀтхэр дгъэнэ-фагъэх. Адыгеир зельязгъэшӀ-рэ коллектив цӀэрылом лӀэпы-лӀэгъу тызэрэфэхъурэм лъэшэу тигуапэ, — хигъэунэфыкӀыгъ Сергей Погодиным.

Адыгэ Республикэм культу-рэмкӀэ иминистрэу Къулэ Мы-хъаматрэ Адыгеим лъапкэ къа-шъохэмкӀэ и Къэралыгъо ака-демическэ ансамблэу «Нал-мэсым» ипачэхэмрэ акционер обществэу «Картонтарэм» ипа-щэхэми, ащ лӀоф щызышӀэхэрэ-ми лъэшэу зэрэфэрээр къа-луагъ. Ахъщэ лӀэпылӀэгъоу къара-

тырэм зэрэхэ-хъошӀтым ишӀуа-гъэкӀэ артист-хэм ящылӀкӀэ-псэукӀэ зыкӀилэ-тынэу, ансамб-лэр мылӀукӀэ ыкӀи техникӀэ нахы тегъэпсы-хъагъэ хъунэу, Урысыем инэ-мыкӀ коллектив цӀэрылохэм гъэ-хъагъэ хэлэу янэкӀокушӀунэу мэгугъэх.

Адыгэ Рес-публикэм и Пре-мьер-министрэ зэрэхигъэунэфыкӀыгъэмкӀэ, «Налмэсым» имызакъоу, нэ-мыкӀхэм спонсор лӀэпылӀэгъу алуӀкӀшт. ГушӀыем пае, компаниеу «Волма» зыфилорэм Адыгэ Республикэм и Лъапкэ театрэу И. Цэм ыцӀэ зыхы-рэм спонсор лӀэпылӀэгъу ригъэ-гъотынэу зезэгъыгъэх.



Урысые Федерацием и Следственнэ комитет и Гъэорышлалэу Адыгэ Республикэм щылэм зянэ-зятэ зышъхьащымытыжь сабыйхэм ыкIи ибэу къэнэгъэ клэлэцIыкIухэм Iэпылэгъу

ягъэгъотыгъэнымкIэ иупчIэжьэгъу совет, зыныбжь имыкIугъэхэм яфитыныгъэхэр къэухъумэгъэнхэмкIэ республикэ комиссием игъэклотыгъэ зэхэсыгъо гъэтхалэм и 22-м ялагъ.



Зылэ зытезыщэежьырэ Iэтахъохэр нахьыбэ мэхъух



Зэхэсыгъом хэлэжьагъэх Адыгэ Республикэм и Премьер-министрэ игуадзэу, зыныбжь имыкIугъэхэм яфитыныгъэхэр къэухъумэгъэнхэмкIэ республикэ комиссием итхьаматэу Наталья Широковар, УФ-м и Следственнэ комитет и Гъэорышлалэу Адыгэ Республикэм щылэм ипашэу Александр Глуценкэр, клэлэцIыкIухэм яфитыныгъэхэр къэухъумэгъэнхэмкIэ Адыгеим и Уполномоченнэу Александр Ивашинын, Гъэорышлалэм щызэхэщэгъэ общественнэ упчIэжьэгъу советым хэтхэр, муниципальнэ образованиехэм ялыкIохэр, журналистхэр.

А. Глуценкэм Iофтхьабзэм пэублэ псалъэ кыщишызэ кызырауагъэмкIэ, зыныбжь имыкIугъэхэм пхъэшагъэ хэлэу нахьыжьхэр зэрадэеклохэрэр, Iэтахъоу зылэ зытезыщэежьыхэрэр, зыныбжь имыкIугъэхэм егъэзыгъэкIэ зэрабгъодахъэхэрэр анахь гумэклыгъо шъхьалэу непэ къэуцухэрэм ащыщ. АщкIэ щысэхэр кыыхьхэзэ зыныбжь имыкIугъэхэм бзэдэжшлагъэу зэрэхъэхэрэр ыкIи Iэтахъохэм альэныкIокIэ зэрэхъэрэ бзэдэжшлагъэхэр профилактикэ шыгъэнымкIэ граждан обществэм институтхэмрэ правэухъумэкло органхэмрэ зэрэздэлэжьэхэрэ шыкIэхэм ягугъу кышыгы.

2015-рэ илъэсым зыныбжь имыкIугъэхэм пхъашэу зэрадэеклуагъэхэм альэныкIокIэ следственнэ Гъэорышлалэм уголовнэ Iоф 72-рэ зехифыгъ. Ахэр: укIыгъэ Iофэу 1, амышлахэу алэклэуагъэу уголов-

нэ Iофи 2, бзэдэжшлагъэ хьылэ адызэрахъагъэу уголовнэ Iофи 2, зыныбжь имыкIугъэхэм егъэзыгъэкIэ абгъодэхагъэхэу, арыджэгугъэхэу уголовнэ Iоф 55-рэ, нэмыкIхэри.

Джаш фэдэу, гухэкI щыхъоу, Iэтахъоу зылэ зытезыщэежьыхэрэм япчъагъэ зэрэхъорэм ягугъу кышыгы Гъэорышлалэм ипашэ. Ащ нахьыбэрэмкIэ лъапсэ фэхъоу А. Глуценкэм кыыхыгъэщыгъэр зыныбжь имыкIугъэхэм пхъэшащэу зэрадэеклохэрэр ары. 2015-рэ илъэсым алэ зытыращэежьыгъэу хъугъэ-шIэгъэ 15 фэдиз агъэуэфыгъ, ахэм ащыщэу нэбгыри 4-мэ ядунай ахъожьыгъ.

— Следственнэ Гъэорышлалэр клэщакIо зыфэхъугъэ зэхэсыгъор игъо шыпкIэу щыт, — кылуагъ Наталья Широковар. — КлэлэцIыкIухэр тиненуцырэ мафэх, непэ ахэм гъогу кыыхахырэр ары тапэкли зэрэпсэуцхэр. Арышъ, нытыхэм ямызакъоу, тэри, хэбзэкIулыкIуэм IофышIэхэри ахэр гъогу занкIэ зэрэтедгъэхъаштхэм тишъыпкIэу тыпылын, зерищыкIагъэм фэдэу гъунэ алъытфын фае. Комиссиеу сызипащэм мы Iофыгъом лъэшэу ыналэ тет, арэу щытми икIоу ар зэшIохыгъэ хьурэп. Ащ кыыхэкIэу зыныбжь имыкIугъэхэм яIофыгъохэмкIэ республикэ комиссием унашъоу ышыгъэм ипроект хэгъэхъон фэшIыгъэнэу Урысые Федерацием и Следственнэ комитет и Гъэорышлалэу Адыгэ Республикэм щылэм предложение кыыхыгъ. Ащ зэкIэм

тишъыпкIэу тыкIеIоIлэн фае.

Урысые Федерацием и Следственнэ комитет и Гъэорышлалэу Адыгэ Республикэм щылэм ипашэу Истаршэ Iэпылэгъоу Даур Айтэч зыныбжь имыкIугъэхэу зылэ зытезыщэежьыхэрэм ягумэклыгъохэм къатегушылагъ. Ащ кызырауагъэмкIэ, псауныгъэр къэухъумэгъэнымкIэ Дунэе организацием 2015-рэ илъэсым зэфэхьысыжьэу ышыгъэмкIэ, илъэс къэс дунаим нэбгырэ мин 800-м ехъумэ алэ зэрэзэтыращэежьыгъэм кыыхэкIэу ядунай ахъожьы. Мыщ дэжьым илъэс 15 — 29-рэ зыныбжь ныбжьыкIэхэм ядунай зэрэхъожьырэм иятлонэрэ ушъхъагъоу щытыр ахэм зызырауауагъыкIухэрэр ары. Зылэ зытезыщэежьыхэрэм япчъагъэкIэ зэрэдунаеу пштэмэ, Урысыем я 14-рэ чыпIэр ылыгъ.

Зэфэхьысысыжьхэм кызырагъэлагъорэмкIэ, мы аужырэ илъэххэм зылэ зытезыщэежьырэ Iэтахъохэм япчъагъэ Адыгэ Республикэми зыщиушъомбгъугъ. ГушыIэм пае, 2014-рэ илъэсым ащ фэдэ Iофыгъуи 9 следствием зехифыгъ (нэбгыритIумэ ядунай ахъожьыгъ), 2015-рэ илъэсым мыщ фэдэ хъугъэ-шIэгъэ 15 кыыхагъэщыгъ, нэбгыри 4-мэ ядунай ахъожьыгъ. 2016-рэ илъэсым гъэтхалэм и 1-м нэс ащ фэдэ хъугъэ-шIэгъи 3 агъэуэфыгъ.

— Зылэ зытезыщэежьырэ Iэтахъохэм яIофыгъо гумэклыгъошхоу щыт, ащ даклоу ахэм IофшIэнэу адызетхъэхэрэм клэху дэгъухэр афэхъоу пфэлощтэп. Арэуцтэу зыкIэхъурэм лъапсэ имыIэу щытэп, Iэтахъохэм алыпIэхэрэ, анаIэ атезыгъэтыхэрэ кIулыкIухэм зыныбжь имыкIугъэхэм яIо-

фыгъохэмкIэ комиссием, еджапIэхэм яучет игъом хагъэуцохэрэп, социальнэ клэлэегъаджэхэм яIофшIэн шуагъэ кытэу зэхашэрэп. Зылэ зытезыщэежьырэ Iэтахъохэм япчъагъэ зэрэхъорэм кIегъэлагъо клэлэцIыкIухэу, ны-тыхэу щылэныгъэм чыпIэ кыин ригъэуцугъэхэм зерищыкIагъэу ыкIи икIоу Iэпылэгъу зэрамыгъотырэм. Зышъхъэ зымылпытэжьыхэрэ, гъогу пхэндж тет нытыхэу якIэлэцIыкIухэм япIункIэ ыкIи хэхъоныгъэхэр ашIынхэмкIэ амалхэр язымытыхэрэм, икIоу апымылхэм, якIэлэцIыкIухэм щылэклэ-псэукIэ тэрэз язымыгъэгъотыхэрэм сьд фэдэрэ пшъэдэклэжь IофшIэнхэр адызэрахъэхэми, гукъау нахь мышIэмэ, ащ кыгъэуцухэрэп. Ащ кыыхэкIэу, мы Iофыгъом дэлэжьэрэ кIулыкIухэр ыкIи организациехэр зэгъусэхэу зыныбжь имыкIугъэхэм игъэклотыгъэ пэшIорыгъэш Iофтхьабзэхэр адызэрахъанхэ фае, — кылуагъ Даур Айтэч.

Iэтахъохэу зылэ зытезыщэежьын мурад зилэхэу, язекIокIэ-гъэлпсыкIэ зэхъокIыныгъэ зыфэхъугъэхэр, гумэкл хэфэгъэ клэлэцIыкIухэр игъом кыыхэзыгъэщын зыпIэщытхэр гъэсэныгъэм ыкIи псауныгъэр къэухъумэгъэнымкIэ яучреждениехэр ары. АпэрэпшIэ гурит еджапIэхэм япсихологхэм клэлэеджакIохэм ыкIи ахэм янэятэхэм хэушъхъафыкIыгъэ IофшIэнхэр адызэрахъанхэ, алэ зытыращэежьыным щызыухъумэхэрэ программэ хэхыгъэ яIэу, ащ игъэклотыгъэу дэлэжьэнхэ зэрэфар А. Даурым кыкIыгъэтхыгъ. Ащ зерищытэрэмкIэ, ублэпIэ классхэм къащегъэжьагъэу клэлэцIыкIухэмрэ пшъэшэежьыхэмрэ зэрэзетекIыхэрэр, ахэм зэфыщытыкIэ шъхъаф азыфагу зерищыт, пшъэшэежьыхэм зызэраухъумэжын фаехэр клэлэегъаджэхэм агурагъэлонхэ фае. Сьда Iомэ непэ тищылэныгъэ Интернетым чыпIэшхо щыубытыгъ, Iэягъэу, мыхъунэу щылэр клэлэцIыкIухэм ащ кыырагъатэх.

Зэфэхьысысыжьхэм кызырагъэлагъорэмкIэ, зылэ зыте-

зыщэежьыгъэхэм ыкIи ащ фэдэ мурад зилагъэхэм нахьыбэрэмкIэ лъапсэ афэхъухэрэр пшъэшэежьыер е шъэожьыер зызэфэгубжыкIэ ыналэ кызытырыригъэдзэным, е ны-тыхэм зэрафэгубжыгъэм кызызэрахэклирэр ары. Хъугъэ-шлагъэхэм кызырагъэлагъорэмкIэ, нахьыбэрэмкIэ клэпсэр кызыфагъэфедэзэ зыпалэжьы, Iээгъу уцыбэ рашъу е алэ пьынIфэ зэпаупкIыжьы. Мыщ фэдэ тхьамыкIагъохэм нахьыбэу къафа-кIохэрэр гъот макIэ зилэ унагъохэм арысхэр, зерищыкIагъэу анаIэ зытемытыхэрэр, янэ-ятэхэм афэгубжыгъэхэр арых.

Специалистхэм зэралъытэрэмкIэ, зылэ зытезыщэежьын мурад зилэхэр игъом кыыхэбгъэщыхэмэ ыкIи ахэм психологическэ Iэпылэгъу дэгъу ябгъэгъотмэ япсихикэ зэтебгъэуцожьын пIэекIыщт. Урысые Федерацием и Следственнэ комитет и Гъэорышлалэу Адыгэ Республикэм щылэр мы Iофыгъом кыпкIырыкIызэ, кIулыкIу зэфэшъхъафхэу мы гумэклыгъом идэгъэзыжьын дэлажьэхэрэм унашъо гъэнэфагъэхэр афишыгъэх.

Нэужым Iофтхьабзэм кышыгъуагъэх AP-м гъэсэныгъэмрэ шIэныгъэмрэкIэ иминистрэу Хъуажь Аминэт, AP-м псауныгъэр къэухъумэгъэнымкIэ министрэм иапэрэ гуадзэу Галина Савенковар, муниципальнэ образованиехэу кIалэу Мыекъуапэ, Кошхъэблэ ыкIи Джэдэжэ районхэм ялыкIохэр. Мы лъэныкъомкIэ ведомствэхэм яIофшIэн зэрэзэхашэрэр, гумэклыгъоу къэуцухэрэр, анахъэу анаIэ зытырагъэтын фэе лъэныкъохэр кыгушылагъэхэм кыралотыкIыгъ.

ЗэкIэмэ зэдырагъаштэу къалуагъ мы Iофыгъоу зытегушыIэхэрэр кызырауауагъ зэрэщымытыр, ащ кыныгъуабэ зэрэпылбыр.

Зыныбжь имыкIугъэхэм альэныкIокIэ зэрэхъэрэ бзэдэжшлагъэхэр игъом кыыхэгъэщыгъэнхэм пае еджапIэхэм тестированиехэр ашарагъэшIынымкIэ, медицинэм иIофышIэхэм зэпхыныгъэ дэгъу адыряIэу зэдэлэжьэнхэмкIэ советым унашъо гъэнэфагъэхэр ышыгъэх.

КIэухым клэлэцIыкIоу Iодыгъэхэм ялыхъункIэ университетымрэ Гъэорышлалэмрэ зэпхыныгъэ зэдыряIэу зэрэздэлэжьэщтхэр кызылотыкIырэ зэзэгъыныгъэм Урысые Федерацием и Следственнэ комитет и Гъэорышлалэу Адыгэ Республикэм щылэм ипашэу Александр Глуценкэмрэ Мыекъопэ къэралыгъо технологическэ университетым иректорэу Къуижь Саидэрэ зэдыкIэтхэгъэх.

Сурэтхэр А. Салиенкэм тырихыгъэх.
КИАРЭ Фатим.



КУЛЬТУРЭМКІЭ ТИЗЭИУКИЭГЪУХЭР

Адыгеим и Правительствэ зычэт Унэм тыгъуасэ зэдуклэу шыклуагъэр республикэм культурэмкІэ и Министерствэ 2015-рэ ильэсым Іофшлагъэу иІэхэм, 2016-рэм пшъэрыльэу зыфигъэуцужьыхэрэм, нэмыкІхэм ащытегушылагъэх.

Язэфэхьысыжьхэм уагъэгупшысэ

Адыгэ Республикэм культурэмкІэ иминистрэу Кьулэ Мыхьамэт зэфэхьысыжьхэм къащыхыгъэщыгъэ Іофшлагъэхэр шыІэныгъэм епхыгъэх. Докладым ехьылагъэу кьэгущылагъэх республикэм и Кьэралыгъо ансамблэу «Исламыем» ихудожественнэ пашэу Нэхэе Аслъан, Адыгеим и Кьэралыгъо филармоние идиректор шъхьалэу Лышэ Рустем, Адыгэ Республикэм и Лъэпкъ театрэу Цэй Ибрахьимэ ыцІэкІэ шытым ихудожественнэ пашэу Шъхьэлэхьэ Светлана, Урысыем итеатрэхэм ялофышлэхэм я Союз икьутамэу Адыгеим шыІэм итхьаматэу Зыхьэ Заурбий, нэмыкІхэри.

Республикэм культурэмкІэ и Министерствэ иколлегие изэхэсыгъо шаштагъэхэм, культурэм илофышлэхэм ямэфэкІ зэрэхагъэунэфыкыгъэм яхьылэгъэ тхыгъэхэр «Адыгэ макъэм» кыщыхэтыуытхы.

«НАЛМЭСЫМ» ия 80-рэ ИЛЬЭС ИПЭГЪОКІ

Лъэпкъхэм афэуджы

Адыгэ Республикэм и Кьэралыгъо Академическэ лъэпкъ кьэшъокІо ансамблэу «Налмэсыр» ильэс 80 мыгъэ мэхьу. Ащ фэгъэхьыгъэ зэдуклэгу культурэмкІэ министрествэм шыклуагъ, зэхэщэкІо купыр Іофыгъо хэхыгъэхэм атегушылагъ. Республикэм культурэмкІэ иминистрэу Кьулэ Мыхьамэт зэдуклэр зрищагъ.



Республикэм лъэпкъ ІофхэмкІэ, Іэклыб кьэралхэм ащыпсэурэ тилъэпкъэгъухэм адырІэ зэпхыныгъэхэмкІэ ыкІи кьэбар жьугъэм иамалхэмкІэ и Комитет итхьаматэу А. Шъхьэлахьор, Адыгеим культурэмкІэ иминистрэу иапэрэ гуадзэу Н. Васильевар, Мыекъуапэ инароднэ депутатхэм я Совет итхьаматэу А. Джарымэкьор, Адыгэ Республикэм иллыкІоу Краснодар краим иадминистрация шыІэм игуадзэу А. АкІэгъур, культурэмкІэ министрествэм иотдел ипашэу Б. Шэуджэныр, Теуцожь районим иадминистрация культурэмкІэ игьэорышлалэ ипашэу М. Теуцожьыр, Тэхьутэмыкьое районим иадминистрация культурэмкІэ игьэорышлалэ ипашэу З. КІэлэбыр, Адыгеим и Кьэралыгъо Академическэ лъэпкъ кьэшъокІо ансамблэу «Налмэсым» идиректорэу А. Бастэр, купым ихудожественнэ пашэу А. Хьоджэе Аслъанрэ кьызэрэталуагъэу, «Налмэсым» лъэпкъ зэпхыныгъэхэм ягъэпытэн ехьылэгъэ Іофыгъохэр шыІэныгъэм шыпхырищыхэзэ, зэдуклэгу гьэшІэгъонхэр зехищэщых. СССР хэгъэгущоу тызыщыпсэуцтыгъэм хэтыгъэ республикэхэм ащыщхэм «Налмэсым» юбилей концертхэр ащызэхышэ шІоигъу.

Кьырым ыкІи Севастополь Урысыем кьызэрэхьажьыгъэхэм политикэ мэхьэнэ ин иІ. «Налмэсыр» мы мафэхэм зэхэцэн

Іофыгъохэм апыл, Кьырым зэрэклоштымкІэ гугъэм кьыкІчырп.

Москва, Санкт-Петербург «Налмэсыр» шлукІэ ащашлэ, юбилей концертхэр ахэм ащыклонхэмкІэ культурэм илофышлэхэр хэкІыплэхэм альэхьух.

ШэкІогъум и 25 — 26-м «Налмэсым» юбилей концертхэр Мыекъуапэ кьышитынхэу зегъэхьазыры.

Олимпиадэ джэгунхэу Шъачэ шыклуагъэхэм «Налмэсыр» ахэлажьы, лъэпкъым ыцІэ лъагъэу ыІэтыгъ. Адыгэ Республикэр дунаим шлукІэ шъыгъашІэрэмэ «Налмэсыр» зэу ащыш. Тиреспубликэ ильэс 25-рэ мыгъэ зэрэхьурэм фэгъэхьыгъэ концертхэм ансамблэ цІэрыІор ахэлэжьэщт, лъэпкъ искусствэр нахь лъагъэу Іэтыгъэным фэгъэхьыгъэ Іофыгъохэр шытхэу хэлэу зэригъэцэклэщтхэм тицхьэ тель. Опсэу, тапэклІ тыгъэгущу, тильаплэу «Налмэсыр». Искусствэм гьэхьагъэу шыпшыхэрэм тарэгущо.

Сурэтым итыр: «Налмэсыр» лъэпкъхэм афэуджы.

ИСКУССТВЭМРЭ НЫБЖЬЫКІЭХЭМРЭ

«Шпаргалкэм» игъэхьагъэхэм ахэхьо

Эстраднэ орэдыІо купэу «Шпаргалкэр» аужырэ ильэсым Ростов-на-Дону, Краснодар, Москва, нэмыкІхэм ащыІогъэ зэдуклэгъухэм ахэлэжьагъ, шытхьуцІэхэр кьыдихыгъэх. Шъачэ шызэхэщэгъэ Дунэе фестивалъ-зэнэкьокъум Кубокыр кьыщыфагъэшъошагъ.

— «Жьуагъохэм ядунай» жественнэ пашэу, Адыгэ Республикэм изаслуженнэ артисткэу Марина Фатеевам. — Эстрада орэдхэр кьэлогъэнхэм

кІэ купитІу Шъачэ тцэгъагъэ. ТикІэлэеджаклохэм тагъэгущуагъ.

Жюрим хэтыгъэх Дунэе фестивалъхэм ялауреатхэр, артист цІэрыІохэр. Мыекъуапэ икупэу «Шпаргалкэр» агу рихыгъ. Тиеджаклохэм орэдхэр кьызэралохэрэм даклоу, дахэу кьэшъох, художественнэ амалхэр дэгъоу агъэфедэх.

Шоу-купэу «Шпаргалкэр» лауреат хьугъэ, апэрэ лъэгаплэр кьыфагъэшъошагъ. Шоу-купэу

«Мини-мафием» ятІонэрэ чыплэр кьыхыгъ.

Мыекъуапэ итворческэ купэу Шъачэ гьэхьагъэ шызышыгъэхэм тафэгущо. Марина Фатеевам тызэрэцигъэгъозагъэу, тиреспубликэ, Кьыблэ шьолырым, нэмыкІхэм ащыклошт зэдуклэгъухэм ахэлэжьэнэу «Шпаргалкэм» зегъэхьазыры. КІэлэеджаклохэм эстрадэ орэдхэр кьалохэзэ, яшІэныгъэ хагъахьо, сэнэхьатэу кьыхахыщтым егупшысэх.

ФУТБОЛ

Ныбджэгъу зэдешІэгъу

Мыекъопэ футбол клубэу «Зэкьошныгъэм» гьэтхэпэм и 26-м ныбджэгъу ешІэгъу тикьалэ шыриІэщт. Тверь икомандэу «Волгэр» тихьакІэщт.

ЕшІэгъур шэмбэт мафэм сыхьатыр 2-м республикэ стадионим шаублэнэу шыт.

2015 — 2016-рэ ильэс зэнэкьокъум хэхьэрэ зэдуклэгъур

мэлылфэгъум и 3-м Мыекъуапэ цыклошт.

Нэклубгъор зыгъэхьазырыгъэр ЕМТІЫЛЬ Нурбий.

Зэхьыщагъэр ыкІи кьыдзэыгъэкІырэр:

Адыгэ Республикэм лъэпкъ ІофхэмкІэ, Іэклыб кьэралхэм ащыпсэурэ тилъэпкъэгъухэм адырІэ зэпхыныгъэхэмкІэ ыкІи кьэбар жьугъэм иамалхэмкІэ и Комитет Адресыр: ур. Крестьянскэр, 236

Редакциер зыдэщыІэр:

385000, кь. Мыекъуапэ, ур. Первомайскэр, 197.

Телефонхэр:

приемнэр: 52-16-79, редактор шъхьалэм иапэрэ гуадзэр: 52-49-44,

редактор гуадзэр-пшъэдэклъыжь зыхьырэ секретары: 52-16-77.

E-mail: adyvoice@mail.ru

Зыщаушыхьатыгъэр:

Урысые Федерацием хэутын ІофхэмкІэ, телерадиокеьэтынхэмкІэ ыкІи зэлыІэсыкІэ амалхэмкІэ и Министерствэ и Темыр-Кавказ чІыплэ гьэорышлалэ, зэраушыхьатыгъэ номерыр ПИ №ТУ23-00916

Зыщыхаутырэр

ОАО-у «Полиграф-ЮГ», 385000, кь. Мыекъуапэ, ур. Пионерскэр, 268

ЗэкІэмкІи пчъагъэр 5063

Индексхэр 52161 52162

Зак. 138

Хэутыным узшыкІэтхэнэу шыт уахьтэр Сыхьатыр 18.00 ЗыщыкІэтхэгъэхэ уахьтэр Сыхьатыр 18.00

Редактор шъхьалэр Дэрбэ Тимур

Редактор шъхьалэм иапэрэ гуадзэр

МэщІэкьо Саид

Пшъэдэклъыжь зыхьырэ секретары

Гьогъо Зар